



**QORTI CIVILI  
PRIM' AWLA**

**ONOR. IMHALLEF  
MARK CHETCUTI**

Seduta tat-12 ta' Ottubru, 2011

Citazzjoni Numru. 516/2011

**Av. Dottor Antoine Camilleri bhala prokuratur specjali  
ghan-nom u in rappresentanza tas-socjeta`  
estera Nike International Limited**

**vs**

**Dr. Noel Bartolo u P.L. Quentin Tanti  
gew nominati kuraturi deputati sabiex jirrappresentaw  
lis-socjeta' Banque Al Baraka D'Algerie Agence De  
Setif No 401, Add:39, Avenue Said Boukhraissa Setif,  
19000, Algerie u lis-socjeta' A.M.M. Import and Export  
Trading Company Room 10A07, Jinzhou International  
Business Center No 899 of Jiefangbei Road,  
Guangzhou, China 510000  
b'digriet tas-17 ta' Gunju 2011**

**II-Qorti,**

Rat ir-rikors guramentat tal-attur nomine tas-27 ta' Mejju  
2011 li jghid hekk:

1. Illi s-socjeta' Nike International Limited ta' One Bowerman Drive, Beaverton, Oregon, 97005-6453, tal-Istati Uniti tal-Amerika hija proprjetarja ta' diversi markji, fosthom il-markju "NIKE" u l-markju distintiv maghruf bhala "Swoosh Design", liema markji huma uzati minn din is-socjeta' fuq diversi prodotti manifatturati minnha bhal abbiljamenti tal-hwejjeg (inkluzi qlezes sportivi), zraben sportivi, kalzetti, brieret u prodotti ohra, u dan skond kif jidher fuq id-Dokumenti A, B, C u D;
2. Illi s-socjeta' rikorrenti hija detentrii tad-dritt ta' proprjeta industrijali tal-istess markji "NIKE" u "Swoosh Design" fil-komplexita' tagħhom irregistrati fir-Registru tal-Markji f' Malta taht *Trademark No. 17123* (kif muri f'Dok. A), u *Trademark No. 17125* (kif muri f'Dok. B), kif ukoll minhabba l-fatt illi s-socjeta' rikorrenti għandha d-drittijiet tal-awtur fuq id-disinn jew xogħol artistiku "Swoosh Design" u dan kollu ai termini tal-artikolu 2 tal-Att dwar Drittijiet Dwar Proprjeta' Intellettwali (Mizuri Intrakonfini) tal-Kap. 414 tal-Ligijiet ta' Malta, liema markju "Swoosh Design" huwa wkoll irregistrat bhal *Trademark Komunitarja mal-'Office for Harmonization in the Internal Market* tal-Unjoni Ewropeja (ibbazat f'Alicante, Spanja) taht Numru 000277632 ("Swoosh Design" – "outline form") (kif muri f'Dok. C) u Numru 000277517 ("Swoosh Design" – "solid form") (kif muri f'Dok. D);
3. Illi jirrizulta illi fis-26 ta' April 2011 iddahhlet gewwa Malta fuq il-vapur MV "CMA CGM MEDEA", u/jew giet importata temporanjament u/jew tqieħdet gewwa zona hielsa jew mahzen hieles, konsenja ta' zraben sportivi u kalzetti li jgħib l-markju "NIKE" u l-markju distintiv "Swoosh Design" fuq imsemmija liema konsenja tikkonsisti f'erbatax-il elf sitt mijha u ghoxrin (14,620) pari zraben sportivi u f'erbatax-il elf sitt mijha u ghoxrin (14,620) pari kalzetti, b'Container Numru ECMU9320065, u li lkoll ma humiex genwini, u dan bi ksur tal-projibizzjoni tal-artikolu 4 tal-Kap. 414;
4. Illi mill-Polza ta' Kargu Numru GGZ0365601 jirrizulta li d-dettalji tas-'shipper' taz-zraben sportivi u kalzetti in

kwistjoni huma ndikati bhala "A.M.M. Import and Export Trading Company Room 10A07, Jinzhou International Business Center No 899 of Jiefangbei Road, Guangzhou, China 510000, Tel:020-36181768" filwaqt li l-konsenjatarji huma ndikati bhala "Banque Al Baraka D'Algerie Agence De Setif No 401, Add:39, Avenue Said Boukhraissa Setif, 19000, Algerie Tel:+213 36 93 53 50, Fax:+213 (0)36 91 03 00";

5. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal-cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprijeta intellettuali huwa projibit skond l-artikolu 4 ta' l-istess Kap. 414 tal-Ligijiet ta' Malta;

6. Illi dawn iz-zraben sportivi u kalzetti in kwistjoni jikkontravvjenu d-drittijiet ta' proprijeta intellettuali tas-socjeta' rikorrenti skond l-artikolu 2(1)(a)(i), (ii) u (iii) tal-Kap. 414, li favur tagħha huma rregistrati l-markju "NIKE" u l-markju distintiv magħruf bhala "Swoosh Design", u jikkontravvjenu wkoll id-drittijiet ta' proprijeta intellettuali tas-socjeta' rikorrenti skond l-artikolu 2(1)(b) tal-istess Kap. 414, kif ukoll jikkontravvjenu d-drittijiet ta' proprijeta intellettuali tas-socjeta' rikorrenti skond l-artikolu 2(1)(a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003 li tirrigwarda l-azzjonijiet li tiehu d-Dwana kontra prodotti li huma sospettati li jikkontravvjenu certi drittijiet ta' proprijeta intellettuali u l-mizuri li jridu jittieħdu kontra prodotti li jinstabu li jikkontravvjenu l-imsemmija drittijiet, u dan kollu kif ben spjegat mill-analizi li għamlet rappresentanta tas-socjeta' estera Nike Italy SRL għas-socjeta' rikorrenti (ara rapport tal-analizi mmarkat bhala Dok. E);

7. Illi din il-konsenja ta' zraben sportivi u kalzetti bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 wara l-applikazzjoni bil-miktub li għamlet is-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex

## Kopja Informali ta' Sentenza

ikun jista' jiddeciedi dwar il-kaz (ara kopja tal-applikazzjoni mmarkata bhala Dok. H);

8. Illi huwa principju ben stabbilit fit-Trattat tal-Komunita Ewropeja u fil-kazistika tal-'European Court of Justice' illi r-Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropea u għaldaqstant il-provvedimenti legali tar-Regolament tal-Kunsill (EC) Numru 1383/2003 tat-22 ta' Lulju 2003 u tar-Regolament tal-Kunsill (EC) Numru 207/2009 tas-26 ta' Frar 2009 fuq it-Trademark Komunitarja għandhom jigu invokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

9. Illi l-artikolu 9 tal-Avviz Legali Numru 233 tal-2003 intitolat "Regoli ta' l-2003 dwar it-Trademark Komunitarja" jistipula illi l-Qrati Maltin li jistgħu jittrattaw dwar Trademarks Komunitarji huma l-Prim' Awla tal-Qorti Civili u l-Qorti tal-Appell;

10. Illi l-Avukat Dr. Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li nghatħatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din l-Onorabbi Qorti joghgħobha:

1. Tiddikjara u tiddeciedi illi z-zraben sportivi u kalzetti in kwistjoni li jinsabu maqbuda wara l-applikazzjoni bil-miktub li għamlet is-socjeta' rikorrenti lill-istess Kontrollur, huma oggetti falsifikati u/jew oggetti mdahħla b'piraterija (skond l-artikolu 2(1)(a) u (b) tal-Kap. 414 u/jew skond l-artikolu 2(1)(a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003);

2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi u kalzetti li tikkonsisti f'erbatax-il elf sitt mijha u għoxrin (14,620) pari zraben sportivi u f'erbatax-il elf sitt

mija u ghoxrin (14,620) pari kalzetti, b'Container Numru ECMU9320065, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana jikkontravyjenu d-dritt ta' proprieta intellettuali tas-socjeta' rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprieta' Intellettuali (Mizuri Intrakonfini)) u ghaldaqstant vjolazzjoni tal-artikolu 4 tal-istess Kap. 414, u dan fil-konfront tat-*Trademarks* registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "Swoosh Design";

3. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din l-msemmija konsenja ta' zrabben sportivi u kalzetti, da parti tal-intimati jew min minnhom, tikkostitwixxi vjolazzjoni tal-artikolu 2(1)(a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003, u dan fil-konfront tat-*Trademarks* registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-*Trademarks* Komunitarji Numru 000277632 ("Swoosh Design" – "outline form") u Numru 000277517 ("Swoosh Design" – "solid form") registrati f'isem is-socjeta' rikorrenti (dan kollu skond il-provvedimenti tar-Regolament tal-Kunsill (EC) Numru 207/2009 tas-26 ta' Frar 2009 fuq it-*Trademark* Komunitarja (tal-Unjoni Ewropeja)), u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "Swoosh Design";

4. Tordna lill-Kontrollur tad-Dwana u/jew lis-socjeta' rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zrabben sportivi u kalzetti in kwistjoni mingħajr ebda kumpens lil, u għas-spejjeż tal-intimati jew min minnhom, skond l-artikolu 8 tal-Kap. 414;

5. Tordna kull rimedju iehor li tista' skond it-termini tal-Att dwar Drittijiet Dwar Propjeta' Intellettwali (Mizuri Intrakonfini) - Kap. 414 tal-Ligijiet ta' Malta u/jew skond it-termini tar-Regolament tal-Kunsill (EC) Numru 1383/2003 tat-22 ta' Lulju 2003, fil-konfront tas-socjeta' rikorrenti;

6. Tordna lil-intimati jew min minnhom sabiex ihallsu l-ispejjez kollha fir-rigward tat-trasport, tal-hazna, tad-distrizzjoni taz-zrabben sportivi u kalzetti in kwistjoni, u tal-ispejjez tal-ufficjali tad-Dwana skond it-termini tal-Kap. 414;

Bl-ispejjez, kontra l-intimati jew min minnhom li minn issa huma ngunti ghas-subizzjoni;

Rat il-lista tax-xhieda u d-dokumenti li huma esebiti u mmarkati minn Dok. A sa Dok. I;

Rat id-digriet tas-17 ta' Gunju 2011 fejn gew nominati l-kuraturi deputati ndikati sabiex jidhru ghall-entita` intimata;

Rat li r-risposta guramentata tal-kuraturi deputati tas-16 ta' Awwissu 2011 fejn ecceppew:-

1. Illi f'dan l-istadju l-esponenti mhux edotti mill-fatti u ghalhekk jirriservaw li jipprezentaw risposta ulterjuri meta u jekk jirnexxielhom jikkomunikaw mal-intimati minnhom rappresentati u f'dan ir-rigward minn issa jitolbu lir-rikorrenti tiprovdilhom kull informazzjoni li jista' għandha dwar kull mezz ta' komunikazzjoni mal-intimati, u dan jekk għandha informazzjoni ohra, oltre dik diga provduta fir-rikors guramentat;

2. Salvi, jekk ikun il-kaz, eccezzjonijiet ulterjuri;

Rat il-lista tax-xhieda ta' l-istess kuraturi deputati;

Rat il-verbal tas-seduta mizmuma fil-5 ta' Ottubru 2011 fejn meta ssejħet il-kawza deħru d-difensuri tal-partijiet li ddikjaraw li l-provi huma kollha in atti u ma għandhom xejn aktar x'izidu. Il-kawza giet differita għas-sentenza għat-12 ta' Ottubru 2011;

Kopja Informali ta' Sentenza

Rat ix-xhieda kollha prodotta;

Rat id-dokumenti kollha esebiti;

Rat l-atti kollha l-ohra tal-kawza.

## Ikkunsidrat

Illi jirrizulta li is-socjeta` attrici hija proprjetarja ta' diversi markji fost ohrajn tal-markju 'NIKE' u l-markju distintiv maghruf bhala "Swoosh Design", liema markji huma uzati minn din is-socjeta` fuq diversi prodotti manifatturati minnha bhal abbiljamenti tal-hwejjeg (inkluzi qlejet sportive), zraben sportivi, kalzetti, brieret u prodotti ohra, u dan skond kif jidher fuq id-Dokumenti A sa D, liema markji huma registrati fir-Registru tal-Markji f'Malta taht Trademarks numri 17123 u 17125 u Trademarks komunitarji numri 000277632 u 000277517.

Illi mill-provi prodotti jirrizulta li f'container Numru ECMU9320065 li kien inhatt fil-port hieles ta' Marsaxlokk minn fuq il-vapur CMA CGM MEDEA li kien diehel Malta fis-26 ta' April 2011 l-Ufficjali tad-Dwana sabu konsenja ta' zraben sportivi u kalzetti li jgibu l-markju distintiv tas-socjeta' rikorrenti liema konsenja tikkonsisti f'erbatax-il elf sitt mijja u għoxrin (14,620) par zraben sportivi u erbatax-il elf sitt mijja u għoxrin (14,620) par kalzetti u li kien hemm suspett li ma humiex genwini u dan bi ksur tal-projibizzjoni tal-artikolu 4 tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 5 ta' Mejju 2011 (Dok. AC1) magħmul minn Elena Pigozzi, Brand Protection Manager tas-socjeta' rikorrenti.

Illi allura jirrizulta li kien hemm ksur tal-artikoli appositi tal-Kap. 414, u s-socjeta` attrici inizjat dawn l-opportuni proceduri gudizzjarji skond il-ligi, u fit-terminu ndikat.

Peress li l-allegazzjonijiet u l-pretensionijiet attrici jidhru li gew kollha konfermati permezz tad-dokumenti esebiti mar-rikors guramentat esebiti bhala Dok. A sa Dok. I u atti ohra prezentati fl-atti tal-kawza li jinkludi l-affidavit tal-Ufficjal tad-Dwana George Agius (Dok. GA1) li kkonferma li l-istess oggetti hawn indikati għadhom qed jinżammu fl-imhazen tad-Dwana, u tar-rapport ta' Elena Pigozzi li kkonfermat li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit ta' George Agius, Ufficial tad-Dwana datata 23 ta' Settembru 2011 (Dok. GA1). Ghalhekk it-talbiet attrici għandhom jigu milqugħha kif gej:

## **Konkluzzjoni**

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi l-erbatax-il elf sitt mijja u ghoxrin (14,620) par zraben sportivi u erbatax-il elf sitt mijja u ghoxrin (14,620) par kalzetti in kwistjoni li jinsabu maqbuda wara l-applikazzjoni bil-miktub li għamlet is-socjeta` rikorrenti lill-istess Kontrollur, huma oggetti falsifikati u/jew oggetti mdahħla b'piraterija (skond l-artikolu 2(1)(a) u (b) tal-Kap. 414);
2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' erbatax-il elf sitt mijja u ghoxrin (14,620) par zraben sportivi u erbatax-il elf sitt mijja u ghoxrin (14,620) par kalzetti b'Container Numru ECMU9320065 da parti tas-socjeta` intimata u li jinsabu maqbuda wara l-applikazzjoni bil-miktub li għamlet is-socjeta` rikorrenti lill-Kontrollur tad-Dwana jikkontravjenu d-dritt ta' proprijeta intellettuali tas-socjeta` rikorrenti nkwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprijeta` Intellettuali (Mizuri Intrakonfini)) u għaldaqstant vjolazzjoni tal-artikolu 4 tal-istess Kap. 414, u dan fil-konfront tat-Trademarks registrati fissem is-socjeta` rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta` rikorrenti għandha fuq ix-xogħol artistiku tagħha "Swoosh Design";
3. Tordna lill-Kontrollur tad-Dwana sabiex abbazi tal-ewwel zewg talbiet attrici fi zmien qasir u perentorju ta' disghin (90) gurnata mid-data ta' din is-sentenza

## Kopja Informali ta' Sentenza

jiddistruggi z-zraben sportivi u l-kalzetti in kwistjoni minghajr ebda kumpens lil, u a spejjez tas-socjeta` intimata, skond l-artikolu 8 tal-Kap. 414;

4. Tordna lis-socjeta` intimata thallas l-ispejjez kollha fir-rigward tat-trasport, tal-hazna, tad-distruzzjoni tal-erbatax-il elf sitt mijà u ghoxrin (14,620) par zraben sportivi u erbatax-il elf sitt mijà u ghoxrin (14,620) par kalzetti in kwistjoni, u tal-ispejjez tal-Ufficjali tad-Dwana skond it-termini tal-Kap. 414 kif jirrizulta mill-affidavit Dok. GA1;
5. Tastjeni milli tiehu konjizzjoni ulterjuri tal-hames talba attrici;

Bl-ispejjez kontra s-socjeta'/entita' konvenuta b'dan li l-kuraturi deputati jithallsu skond il-ligi.

## < Sentenza Finali >

-----TMIEM-----